



स मा चार

विधान सभा सचिवालय मध्यप्रदेश समाचार

विधान सभा में संपन्न हुआ रक्तदान शिविर किसी का जीवन बचाने से बड़ा कोई धर्म नहीं : श्री सिंह

भोपाल : 14 जून, 2018.

विश्व रक्तदान दिवस के अवसर पर आज विधान सभा में शासकीय हमीदिया चिकित्सालय की ब्लड बैंक यूनिट के माध्यम से रक्तदान शिविर लगाया गया। इस मौके पर बड़ी संख्या में विधान सभा के अधिकारियों एवं कर्मचारियों द्वारा रक्तदान में भाग लिया गया।

इस अवसर पर विधान सभा के प्रमुख सचिव श्री अवधेश प्रताप सिंह ने कहा कि वस्तुतः रक्तदान एक प्रकार से जीवनदान है क्योंकि रक्त का कोई विकल्प नहीं है। श्री सिंह ने रक्तदान को महादान बताते हुये कहा कि रक्तदान कई जिंदगियों को बचाता है। इससे उन लोगों को जीने की उम्मीद मिलती है, जो उम्मीद खो चुके होते हैं। उन्होंने कहा कि किसी का जीवन बचाने से बड़ा कोई धर्म नहीं है। जीवन बचाने के इस महायज्ञ में सभी को अपनी भागीदारी देना चाहिये। श्री सिंह ने कहा कि रक्तदान का कार्य समाज की एक बड़ी सेवा है। विधान सभा के अपर सचिव श्री पी.एन. विश्वकर्मा ने भी इस अवसर पर रक्तदान की महत्ता प्रतिपादित की।

रक्तदान शिविर का आयोजन मध्यप्रदेश विधान सभा तृतीय श्रेणी कर्मचारी संघ के तत्वावधान में किया गया। इस अवसर पर कर्मचारी संघ के सरंक्षक श्री रामनारायण आचार्य, अध्यक्ष श्री घनश्याम सिंह, उपाध्यक्ष श्री अनुराग पाठक, सदस्यगण श्री रजनीश दुबे, श्री वरुण शर्मा, सहित बड़ी संख्या में अधिकारी एवं कर्मचारीगण उपस्थित थे।

वि.स./ज.स./2018

(मुकेश मिश्रा)
अवर सचिव